

IRISILA KUNNAFONI SÈBÈN

a bè dilan "kibaru" fè azansi nowòsiti tògò la

BP: 193 - Telèkisi : 528 - Telefoni 22 45 25

BAMAKO

(Mali)

Irisila pariti kominisi ni Afiriki ka hòrònya kèlè

Irisila rewolisòn tèmènen kò ni baarakèlaw ye fanga ta ka dinyelatigè kura dilan u ka jamana kònò, o kèra sababu ye jamana fangabatigi in ni jamana hòrònyalen kuraw ka jè damakènyè ni jèkabaara siratigè la, ka u bolo don nyògòn bolo fasokumabò kèlè la.

Lenini ka jamana ka politiki nyuman in kòdonnen don ènperiyalisiw ka politiki jugu ma, olu minnu b'a fè k'u ka fanga jalan boli sanga ni waati bèe jamana maralen kòròw kan.

Irisila ka demè jamana degunnenw yòrò k'u ka hòrònya sabati sòrò ni hadamadenya walew sira kan, o sinsibere ye lenini ka kòkan politiki ye.

Irisila tun bè maròku ni etiyoopi jamanadenw kòkòrò u ka hòrònya nyinini kèlè sen fè. Dinyè kèlèba filanan kòfè, irisila sònna farafinna jamanaw ni larabu jamanaw ka nyinitaw ma, jamana maralenw ka hòrònyako la, dinyè jama-na hòrònyalenw ka tònba "ONU" tònsgigi kènè kan.

Hali bi irisila ka kòkan politiki nyèsinnen don fasokumabòlaw demèni ma ani jèkabaara ni bolodinyògònma jamana hòrònyalen kuraw fè bèn ni damakènyè kònò.

Lenini filè Pariti sigili kòngèrè kènè kan kabini san 1903.

Nin zuluye kalo in na irisila pariti kominisi y'a ka kelenya tònba PCUS sigi sanyèlèma 80 nan nyènajèw kè.

San 1903, pariti in sigira sen kan k'a tògò da ko "baarakèlaw ka pariti sosiyali demokarati" Pariti in nyèmògò n'a labènbaga tun ye lenini ye. Haminankoba kelen min tun bè pariti in na, o ye dinyè kura jòli ye jamana kònò nyògòn tònò dun tè min kònò.

Rewolisòn in ye sira jira hadamadenw na, ka bò kapitalisimu la ka na sosiyalisimu la.

Sosiyalisimu dilanni fèerèw waleyali ju ye lenini ye irisila. A fèerèw kologirin ye izinibaw jòli ye jamana kònò, min kèra sababu ye ka irisila hòrònya sòròko la.

Jèkabaara sira donna cikèlaw kòrò, min nafa ka bon kosèbè. Kalanbaliya silatununna jamana kònò.

PCUS sanyèlèma 80nan

Lenini ka pariti hukumu kònò, irisila baarakèlaw ye rewolisòn sosiyalisi kè, òkutòburu kalo, san 1917, ka uwuriyew ni sènekèlaw ka jamana fòlò dilan dinyè kònò. Rewolisòn in kèra misali ye fasokumabòlaw bolodinyè fan bèe. Fasokumabò kèlèw ye sira sòrò yòrò bèe.

Jamanadenw sera k'u jòyòrò fa faso lakanani kèlèw la, i n'a fò u ni fasisiw y'u kògò da nyògòn na min sen fè, dinyè kèlèba filanan waati.

Irisila kominisiw bè baaraba min na sisan hère ni lafiyako la dinyè kòno bèe b'a don k'o bènne don hadamadenw bèe ka nafa ma.



teriya ni dèmè tògò la

Nyògonsirataama hukumu kònò "UDPM" ni "PCUS" cè, Irisila jèkulu dó ye teriya taama dó kè mali jamana kònò. A nyèmògòya tun bè Orazibèki KUWANISHEWU bolo, n'ò bè "PCUS" nyèfè tòn na, ni Kokitishetawu, min bè Kazakisitan mara kònò, o pariti kominisi komite sekeretèri fòlò fana don.

Kumakow bannen kò, irisila jèkulu taara mali yòrò minnu na k'olu lajè k'a d'u ka dèmèsira kan, olu dów filè ninnu ye :

U taara Segu, ka ofisi-dinizèri lajè ani selenge babili, min bè joliba bolofara kan, n'ò ye sankarapin ye. U taara Sènzana komini ka baara nafamaw lajè cikèkòw kan. U taara

Pariti ni cikèlaw

Gansan m'a kè rewolisón sosiyalisi min kèra san 1917 Irisila, o ye fanga ni dugukolokow latèmè baarakèlaw ka bolo kan. O sababu ye kèlè lasali ye ani baarakèlaw jòyòrò sin sini, hère ani lafiya kònò.

Pariti kominisi y'a jira ko mògòlanògò min kèra sanni rewolisón ka kè, k'ò nyògòn tè kè tugun Irisila, O de kòsòn baarakèlaw y'u cèsiri fo ka se sòrò yiriwali ma.

Baarakèyòròw, baarakèminènw, baarakècogow ani baara nafa n'a tònò tilacogo gèlèyara pariti ma fo ka se cogo la, min ye dófara nyètas kan sira bèe la.

An bè yòrò min na sisan baarakèlaw n'u ka denbayaw lafiyalen bè jamana bèe kònò. Sòrò kèra k'a fo Irisila b'a tò caman lase faantan jamanaw ma, dèmè ani teriya siratigè la.

Irisila pariti kominisi haminanko fòlò ye cikèduguw bòli de ye nògò la, walasa olu kana nyèbò galoduguw fè cogo si la.

O siratigè la daamufèn o daamufèn bè sòrò duguba kònmògòw bolo, u ka duw n'u ka baaradaw la, olu nyògòn lasera cikèduguw kònò, hali minnu bè kungo janw kònò.

An filè yòrò min Irisila fan bèe kònò, cikèla kelen si tè sòrò, cikèdugu kelen si tè sòrò min bè se k'a fò k'u nyèbòlèn bè duguba kònmògòw fè sira bèe kan.



Irisila cideaw nyèmògò, ani Zenerali Amadu Baba taama senfè Mali kònò.



Orazibèki KUWANISHEWU JARA ka nyògònye u ka

Irisila jèkulu bisimilara mali peresidan fè, n'ò ye Zenerali Musa TARAWELE ye ani pariti ni gofèrènama mògò caman wèrèw.

Bènkankow siratigè la, u y'u bolonów bila sèbèn na min b'u ka nyògònfamuya jira dèmè ni hakilinataw kan Afiriki ; Palestini ; "OUA" ; "ONU" ani dinyè haminankobaw, n'ò ye hèreko ni lafiyako ye balawu kèlè lasa cogo la.

Kalana sanubòyòrò lajè, min jòra n'u ka dèmè ye.

U ye dògòtòròsow ni baarada caman wèrèw lajè, minnu kònò, irisilaw ni kubakaw ni malidenw bè baara la nyògònfè teriya ni dèmè tògò la.

Nyògòn haminankow nyininkali la dinyè kunko gèlènwan, irisila pariti kominisi ni malidenw ka kèlènya tòn "UDPM" kuntilennaw kèra kelen ye.